

विदेश में शैक्षिक अनुभव लेंगे आईआईटी-जी के विद्यार्थी

निल्सन इंडिया प्राइवेट
लिमिटेड ने किया समझौता

अहमदाबाद, भारतीय प्रौद्योगिकी संस्थान-गांधीनगर (आईआईटी-जी) में स्नातक स्तर के विभिन्न पाठ्यक्रमों व कार्यक्रमों में अध्ययनरत विद्यार्थी अब विदेश में शैक्षिक अनुभव ले सकेंगे। आईआईटी-जी के निदेशक प्रो. सुधीर जैन व निल्सन इंडिया प्राइवेट लिमिटेड के प्रेसीडेंट पियूष माथुर ने इस संबंध में समझौते पर मंगलवार को हस्ताक्षर किए। इस अवसर पर संवाददाता सम्मेलन में जैन ने कहा कि तकनीकी शिक्षा के क्षेत्र में यह समझौता 'गेम चेंजर' साबित होगा, यहां के विद्यार्थियों को वैश्विक स्तर पर शिक्षण का अनुभव हासिल हो सकेगा। उन्होंने बताया कि इस वर्ष 10-15 विद्यार्थी इस समझौते से लाभावित हो सकेंगे। माथुर ने कहा कि विश्व के 104 देशों में कंपनी के कार्यालय स्थापित हैं, इनमें से किसी भी देश में जाकर

आईआईटी-जी के विद्यार्थी कंपनी के कामकाज के अलावा अंतरराष्ट्रीय परिषदों, कार्यशालाओं में इंटर्नशिप में शैक्षिक अनुभव हासिल कर सकेंगे। इन विद्यार्थियों के आगवामन-आवास-भोजन की व्यवस्था कंपनी की ओर से की जाएगी। उन्होंने बताया कि 2 वर्षीय स्नातकोत्तर कोग्नेटिव न्यूरो साइंस पाठ्यक्रम व ओपननेस ऑफ वर्किंग की खासियत के कारण ही आईआईटी-जी से यह समझौता किया है।